

औद्योगिक सुरक्षा, आरोग्य व कल्याणकारी या क्षेत्रात उत्तम कामगिरी करणाऱ्या कारखान्यांना “नारायण मेघाजी लोखंडे औद्योगिक सुरक्षा व आरोग्य” नावे देण्यात आलेल्या पुरस्काराच्या खर्चास सन २०२३-२४ या आर्थिक वर्षातील मंजूर अनुदानातून भागविण्यास मान्यता देणेबाबत.

महाराष्ट्र शासन

उद्योग, ऊर्जा, कामगार व खनिकर्म विभाग

शासन निर्णय क्रमांक:-एफएसी-२०१८/प्र.क्र.५५२/कामगार-४

हुतात्मा राजगुरु चौक, मादाम कामा रोड, मंत्रालय, मुंबई - ४०० ०३२.

दिनांक:- ०२ नोव्हेंबर, २०२३.

संदर्भ :-

१. शासन निर्णय समक्रमांक दि. ०८.०३.२०२३
२. संचालक, औद्योगिक सुरक्षा व आरोग्य सुचालनालय, मुंबई यांचा दिनांक १५.०६.२०२३ रोजीचा प्रस्ताव

प्रस्तावना :-

औद्योगिक कामगारांना उत्तम स्वास्थ्य, सुरक्षितता व कल्याणकारी योजनांचा लाभ मिळावा यासाठी महाराष्ट्र शासन सतत प्रयत्नशील आहे. यामध्ये कारखाना व्यवस्थापनाचाही सहभाग मोलाचा आहे. ही बाब लक्षात घेऊन कारखाना व्यवस्थापनानेही स्वयंस्फूर्तीने सुरक्षा कार्य संस्कृतीचे पालन करणे आवश्यक आहे. यासाठी कारखाना व्यवस्थापनास प्रोत्साहन मिळावे म्हणून काही उपाययोजना करण्याचे शासनाच्या विचाराधीन होते. याचा एक भाग म्हणून औद्योगिक सुरक्षा, आरोग्य व कल्याणकारी योजना या क्षेत्रात उत्तम कामगिरी करणाऱ्या कारखान्यांना “नारायण मेघाजी लोखंडे औद्योगिक सुरक्षा व आरोग्य” नावे पुरस्कार देऊन गौरव करण्यानुषंगाने पुरस्काराची कार्यपद्धती व रुपरेषा व तदनुषंगिक सर्व बाबी निश्चित करण्याबाबत विभागाने दिनांक ०८.३.२०२३ च्या शासन निर्णयान्वये मान्यता दिलेली आहे.

२. सदर शासन निर्णयानुसार पुरस्कारासाठी निवड झालेल्या कारखान्यांना पारितोषिकांचे वितरण करणेकरिता आणि सदर पुरस्कार कार्यक्रमांमध्ये, कारखान्यातील सुरक्षा अधिकारी, कारखाने प्रतिनिधी यांचेकरीता औद्योगिक सुरक्षा व आरोग्य या विषयावर कार्यशाळेचे आयोजन दिनांक २७-२८ एप्रिल २०२३ रोजी करण्यांत आले होते. सदर कार्यशाळा व पुरस्कार वितरणाचा कार्यक्रम नेस्को प्रदर्शन केंद्र, गोरेगाव (पूर्व), मुंबई येथे संपन्न झाला आहे.

३. सदर कार्यक्रमास तसेच या प्रयोजनार्थ झालेल्या खर्चाची देयके अदा करण्यासाठी कार्योत्तर प्रशासकीय व वित्तीय मान्यता देण्याची विनंती संचालक, औद्योगिक सुरक्षा व आरोग्य संचालनालय, मुंबई यांनी संदर्भ क्र. २ मधील पत्रान्वये शासनास केली आहे. त्याप्रमाणे मान्यता देण्याची बाब शासनाच्या विचाराधीन होती.

शासन निर्णय :-

औद्योगिक सुरक्षा, आरोग्य व कल्याणकारी या क्षेत्रात उत्तम कामगिरी करणाऱ्या कारखान्यांना “नारायण मेघाजी लोखंडे औद्योगिक सुरक्षा व आरोग्य” नावे देण्यात आलेल्या पुरस्काराच्या कार्यक्रमास या शासन निर्णयान्वये कार्योत्तर मान्यता देण्यात येत आहे.

२. संदर्भाधीन शासन निर्णय दि. ०८.०३.२०२३ नुसार पुरस्काराकरीता तसेच आयोजित करावयाच्या बक्षिस समारंभ इ. प्रयोजनार्थ होणारा खर्च संचालक, औद्योगिक सुरक्षा व आरोग्य संचालनालय, मुंबई यांनी त्यांच्या कार्यालयीन खर्चातून भागवावा असे नमूद करण्यात आले होते. त्यानुसार संचालक, औद्योगिक सुरक्षा व आरोग्य संचालनालय, मुंबई यांनी सदर कार्यक्रमास रु. १०,२३,२६२/- (अक्षरी रु. दहा लक्ष तेवीस हजार दोनशे बासष्ट फक्त) एवढा खर्च झाल्याचे कळविले आहे.

सदर कार्यक्रमाची निमंत्रण पत्रिका, पारितोषिक, प्रमाणपत्र, स्मृतीचिन्ह, इत्यादी प्रयोजनार्थ झालेला खर्चाचा तपशील पुढील प्रमाणे आहे :-

अ.क्र.	खर्चाचा तपशील	रक्कम (रुपये)
१	कार्यक्रमाची निमंत्रण पत्रिका	१,८२,९००/-
२	पुरस्कार विजेत्या कारखान्यांची प्रमाणपत्रे	१५,९३०/-
३	पुरस्कार विजेत्या कारखान्यांना चषक (Trophy)	८४,११२/-
४	कार्यक्रमात उपस्थित मान्यवरांना स्मृतीचिन्ह	२,९३,८२०/-
५	कार्यक्रमात कामगाराच्या सुरक्षेबाबत चित्रफित बनविणे	४,१५,०००/-
६	औद्योगिक सुरक्षा, आरोग्य व कल्याणकारी योजना या क्षेत्रात उत्तम कामगिरी करणाऱ्या कारखान्याची निवड करण्यासाठी राज्यस्तरीय समिती समोर कारखान्यांच्या प्रतिनिधींचे सादरीकरण दि. २१/०४/२०२३ रोजी संचालनालयात पार पडले. त्याअनुषंगाने राज्यस्तरीय समिती सदस्य, सादरीकरणासाठी आलेले कारखान्याचे प्रतिनिधी यांचे जेवण, चहापान यानुषंगाने झालेला खर्च.	३१,५००/-
एकूण		१०,२३,२६२/-

१. संचालक, औद्योगिक सुरक्षा व आरोग्य, मुंबई यांनी संदर्भ क्र. २ येथील पत्रान्वये कळविल्याप्रमाणे रु. १०,२३,२६२/- (अक्षरी रु. दहा लक्ष तेवीस हजार दोनशे बासष्ट फक्त) एवढ्या खर्चाच्या रक्कमेस या शासन निर्णयान्वये वित्तीय मान्यता देण्यात येत आहे.

४. सदर शासन निर्णय वित्तीय अधिकार नियमपुस्तिका १९७८, भाग पहिला, उप विभाग एक यामधील अ.क्र.६, नियम क्र.४० अन्वये प्रशासकीय विभागास प्राप्त अधिकारान्वये निर्गमित करण्यात येत आहे.

५. सदर देयकांचा खर्च या विभागाच्या “मागणी क्र. (के-४)-२२३० कामगार व सेवायोजन ०१ कामगार १०२ कार्यस्थान परिस्थिती व सुरक्षितता - (००)(०१) औद्योगिक सुरक्षा व आरोग्य संचालनालय (२२३० ०५२१) १३ कार्यालयीन खर्च या शीर्षाखाली” सन २०२३-२४ या आर्थिक वर्षाकरिता मंजूर करण्यात आलेल्या अनुदानामधून भागविण्यात यावा.

६. संचालक, औद्योगिक सुरक्षा व आरोग्य संचालनालय, मुंबई यांनी उपरोक्त नमूद देयकांबाबत कोणत्याही प्रकारचा विलंब न करता सदर देयके सन २०२३-२४ या चालू आर्थिक वर्षात देय होतील याची दक्षता घ्यावी.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा साकेतांक क्र. २०२३११०६१४३८५९३२१० असा आहे. सदर शासन निर्णय डिजिटल स्वाक्षरीने साक्षांकित करून काढण्यात ये आहे.

महाराष्ट्राचे राज्यपाल यांच्या आदेशानुसार व नावाने,

(दिलीप आ. वणिरे)

अवर सचिव, महाराष्ट्र शासन

प्रत,

१. मा. राज्यपाल, महाराष्ट्र राज्य यांचे प्रधान सचिव, राजभवन, मुंबई
२. मा. मुख्यमंत्री, महाराष्ट्र राज्य यांचे अपर मुख्य सचिव, मुख्यमंत्री सचिवालय, मंत्रालय, मुंबई.
३. मा.उप मुख्यमंत्री, महाराष्ट्र राज्य यांचे प्रधान सचिव, उप मुख्यमंत्री कार्यालय, मंत्रालय, मुंबई.
४. मा. सर्व मंत्री/राज्यमंत्री यांचे खाजगी सचिव, मंत्रालय, मुंबई.
५. मा.मुख्य सचिव, महाराष्ट्र राज्य, मंत्रालय, मुंबई.
६. मा. प्रधान सचिव (कामगार), उद्योग, ऊर्जा, कामगार व खनिकर्म विभाग, मंत्रालय, मुंबई.
७. मा.महासंचालक, माहिती व जनसंपर्क महासंचालनालय, मुंबई.
८. आयुक्त (कामगार), कामगार आयुक्तालय, वांद्रे-कुर्ला कॉम्प्लेक्स, वांद्रे (पू) मुंबई -५१
९. महालेखापाल -१/२, (लेखा व अनुज्ञेयता/लेखा परीक्षा), महाराष्ट्र राज्य, मुंबई.
१०. अधिदान व लेखा परीक्षा अधिकारी, मुंबई.
११. निवासी लेखा परीक्षा अधिकारी, मुंबई.
१२. उप सचिव (काम -४) उद्योग, ऊर्जा, खनिकर्म व कामगार विभाग, मंत्रालय, मुंबई.
१३. अवर सचिव (प्रशा-१), उद्योग, ऊर्जा, खनिकर्म व कामगार विभाग, मंत्रालय, मुंबई.
१४. अवर सचिव (काम-१), उद्योग, ऊर्जा, खनिकर्म व कामगार विभाग, मंत्रालय, मुंबई.
१५. संचालक, औद्योगिक सुरक्षा व आरोग्य संचालनालय, मुंबई.
१६. निवडनस्ती (काम-४), उद्योग, ऊर्जा, खनिकर्म व कामगार विभाग, मंत्रालय, मुंबई.